



عورت کا حق حضانت (اسلامی تعلیمات کی روشنی میں)

WOMEN'S RIGHT TO FOSTERING IN THE LIGHT ISLAM

1. Zahida Perveen

Professor, Government Viqar un Nisa Post
Graduate college for women Rawalpindi
Email : ztvnrwp@gmail.com

ORCID ID:

<https://orcid.org/0000-0002-4852-5602>

2. Naseem Akhtar

Assistant Professor, Shaheed Benazir Bhutto
Women University, Peshwar. Pakistan.
Email: khtr_nsm@yahoo.com

ORCID ID:

<https://orcid.org/0000-0002-7077-6993>

To cite this article:

Perveen, Zahida, and Naseem Akhtar. "URDU-WOMEN'S RIGHT TO FOSTERING IN THE LIGHT ISLAM." The Scholar-Islamic Academic Research Journal 5, No. 1 (April 25, 2019): 69–93

To link to this article: <https://doi.org/10.29370/siarj/issue8ar5>

Journal

The Scholar Islamic Academic Research Journal
Vol. 5, No. 1 | January -June 2019 | P. 69-93

Publisher

Research Gateway Society

DOI:

10.29370/siarj/issue8ar1

URL:

<https://doi.org/10.29370/siarj/issue8ar5>

License:

Copyright c 2017 NC-SA 4.0

Journal homepage

www.siarj.com

Published online:

2019-02-28



عورت کا حق حضانت (اسلامی تعلیمات کی روشنی میں)

WOMEN'S RIGHT TO FOSTERING IN THE LIGHT ISLAM

Zahida Perveen, Naseem Akhatar

ABSTRACT:

Marriage is a relationship whereby husband and wife receive spouses and afflictions, there is support for the wife and children, the woman nourishes the children with mental acuity, the child educates with peace and security. They engage in training, the husband professionally engages himself in the care of the family and is free from domestic responsibilities; if for some reason this relationship breaks down, the woman is most likely to suffer. Becomes a burden to one's own life and children cannot travel the uneven paths of life without the affection of a mother; the children feel the comfort of the mother's lap, the bed of gold is not comfortable to them. May be; therefore, if the relationship breaks down and divorce is resolved, the family is scattered and mothers and children become helpless To tackle such issues, the Shari'ah has a complete system of care and support and special exemptions are given to women and young children. According to Islamic law, it is clear that the parents raise the children together and it is also known that the mother has the right to raise the children when the spouses are separated, but how long the mother has this right. The mother has the more right to custody of her child whether boy or girl, so long as she does not re-marry. Welfare of the minor should be considered in every situation. This paper well Analyses these issues .

Keywords: Custody, exemptions, Welfare, Obligations Re-Marry, Fostering

کلیدی الفاظ: زیر کفالت، استثنیٰ، فلاح و بہبود، واجبات، نکاح ثانی، حضانت

تعارف:

خاندانی نظام میں بچوں کی پیدائش پرورش، تعلیم و تربیت سب شامل ہیں اسلام مکمل ضابطہ حیات ہے، اس نے بچوں کی پیدائش سے پہلے ہی ان کے حقوق متعین کر دیے یورپی معاشرے میں تو بچہ والدین کی علیحدگی کی صورت میں کبھی ایک

طرف تو کبھی دوسری طرف جاتا ہے جس سے اس کی شخصیت خراب ہو جاتی ہے لیکن اسلام نے دیگر معاملات کی طرح اس پر بھی تفصیلی روشنی ڈالی ہے بچوں کو معاشرے کا مفید شہری بنانے کے لئے ضروری ہے کہ ماں اور باپ دونوں ملکر اسکی پرورش کریں تاکہ ان کی شخصیت میں نکھار پیدا ہو اور دونوں کی سربراہی میں پروان چڑھ کر ملک و قوم کے لئے مثبت کام کر سکیں کیونکہ بچے کو ماں کی گود کی نرمی اور باپ کی سختی ایک حوصلہ مند انسان بناتی ہے جب ان دونوں میں علیحدگی ہو جاتی ہے تو مسئلہ یہ پیدا ہوتا ہے کہ بچے کدھر جائیں اسلام اس مسئلہ کو تشنہ نہیں چھوڑتا اس کے بارے میں مکمل رہنمائی فراہم کرتا ہے، ان کو بے یار و مددگار نہیں چھوڑتا علیحدگی کے بعد سب سے زیادہ متاثر بچے ہوتے ہیں اسکی شخصیت کی تکمیل اس طرح نہیں ہو سکتی جس طرح اکٹھے رہتے ہوئے ہوتی ہے، جدائی کے بعد عورت کو بچے کی پرورش کے لئے حق حضانت دیا گیا ہے جب تک وہ دوسری شادی نہیں کرتی عورت کی دوسری شادی کے بعد نانی کا حق ہوگا اور بچے کو باپ سے ملنے سے نہ روکا جائے۔

حضانت کے لغوی واصطلاحی معنی:

حضانت کے لغوی معنی پرورش کرنا ہے "حِضْنُ الطَّائِرِ بِيضُهُ" جب پرندہ انڈوں کے اوپر بیٹھ کر گرم کرے، حضنت البراءة ولدھا۔ عورت نے بچہ گود میں لیا۔ "احتضن" اس نے اسے گود لیا یا زیر تربیت لیا۔ مصدر حضانة ہے۔¹ حاضنة الصبی التي تقوم عليه فی تربیته² فقہاء نے اس کی تعریف کی ہے کہ یہ بچے یا بچی اس نا سمجھ کی حفاظت کی ذمہ داری سے عبارت ہے جو سمجھ نہ رکھتا ہو اور نہ اپنا معاملہ خود کر سکے۔ جو چیز اس کو فائدہ دے اس کا اہتمام، جو چیز اسے ایذا اور ضرر دے اس سے اسے بچانا اور اس کی جسمانی، روحانی اور عقلی تربیت ہے تاکہ وہ زندگی کے بوجھ کو اٹھانے اور اس کی ذمہ داریوں سے عہدہ برآ ہونے کی صلاحیت پالے۔ حضانة صغیر یا صغیرہ کے لیے لازم ہے کیونکہ اس میں غفلت بچے کو تباہی اور ضیاع کے سپرد کر دے گی۔³

¹ Ali bin Hassan , Āl Mūnjīd, Alim al kutab P: 931 (1988)

² Al-Sahih, 4 p.m.: 5/225 (Jawahiri, 1976)

³ Fiqh-ūṣ Ṣunnāh v: 2 P: 882

شرعی اصطلاح میں:

اس کے معنی ہیں جو اپنے کام خود نہ کر سکے اسکی پرورش کرنا اور تربیت کرنا اسکو نقصان دہ چیزوں سے بچانا اور اسکے آرام کا خیال رکھنا وغیرہ۔⁴

بچوں کی حضانت ایک شرعی حق ہے جو ان لوگوں کو دیا جاتا ہے جو اس بچے کے ساتھ خلوص دل سے محبت کرتے ہیں کیونکہ وہ بچہ اس وقت دوسروں کی مدد کا محتاج ہے کھانے پینے اور سونے جاگنے صفائی کرنے میں ہر وقت اسکو کسی کی مدد کی ضرورت پیش آتی ہے۔

حق حضانت میں عورت کو مرد پر ترجیح، قرآن و سنت کی روشنی میں:

حق حضانت میں عورت کو مرد پر ہی ترجیح اس لئے دی جاتی ہے کیوں کہ قدرتی طور پر عورت نرم مزاج شفقت اور محبت کرنے والی ہوتی ہے وہ بچے کو زیادہ وقت بھی دے سکتی ہے، مرد گھر سے باہر ملازمت میں مصروف ہوتا ہے، تو گھر اور بچوں کو اس طرح قائم نہیں دے سکتا جس طرح ایک عورت دے سکتی ہے ماں کے حق حضانت کے بارے میں حکم ربانی ہے:

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُنْتِمَ الرِّضَاعَةَ
وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ لَا تُكَلَّفُ نَفْسٌ إِلَّا وُسْعَهَا
لَا تُضَارُّ وَالِدَةُ بَوْلِدِهَا وَلَا مَوْلُودٌ لَهُ بِوَلَدِهِ وَعَلَى الْوَارِثِ مِثْلُ ذَلِكَ فَإِنْ
أَرَادَا فِصَالًا عَنْ تَرَاضٍ مِنْهُمَا وَتَشَاوُرٍ فَلَا جُنَاحَ عَلَيْهِمَا وَإِنْ أَرَدْتُمْ أَنْ
تَسْتَرْضِعُوا أَوْلَادَكُمْ فَلَا جُنَاحَ عَلَيْكُمْ إِذَا سَلَّمْتُمْ مَّا آتَيْتُمْ بِالْمَعْرُوفِ
وَاتَّقُوا اللَّهَ وَاعْلَمُوا أَنَّ اللَّهَ بِمَا تَعْمَلُونَ بَصِيرٌ⁵

جب بچہ چھوٹا ہوتا ہے تو پرورش کا حق ماں کو حاصل ہے مزید حکم ربانی ہے:

⁴ Ābūr reḥmān āl Jāzerī kīṭāb ūl Fīqāḥ, Mākṭb ā Māṭboāḥ lahore V:4 P 495

⁵ AL-Quran (2): 233

"وَإِذَا طَلَّقْتُمُ النِّسَاءَ فَبَلَغْنَ أَجَلَهُنَّ فَلَا تَعْضُلُوهُنَّ أَنْ يَنْكِحْنَ أَزْوَاجَهُنَّ
إِذَا تَرَاضَوْا بَيْنَهُمْ بِالْمَعْرُوفِ ذَلِكَ يُوعَظُ بِهِ مَنْ كَانَ مِنْكُمْ يُؤْمِنُ بِاللَّهِ
وَالْيَوْمِ الْآخِرِ ذَلِكَمْ أَزْكَى لَكُمْ وَأَطْهَرُ وَاللَّهُ يَعْلَمُ وَأَنْتُمْ لَا تَعْلَمُونَ"⁶

اس آیت میں بتایا گیا ہے کہ عورتوں کو دوسری شادی کرنے سے نہ روکا جائے کیونکہ ہر انسان آزاد ہے اور وہ اپنی
آزادانہ مرضی سے جس شخص سے چاہیں نکاح کر سکتی ہیں اس میں عورت کا والد یا بھائی مداخلت نہیں کریں گے
احادیث نبویہ میں بھی حق حضانت میں عورتوں کو ترجیح بنیادوں پر حق حاصل ہے، جیسا کہ ارشاد نبوی ہے:

ان امرأۃ قالت: یا رسول اللہ، ان ابنی ہذا کان بطنی لہ وعاء وثدیی لہ سقاء وحجری لہ حواء وان
اباہ طلقنی واراد ینتزعہ منی فقال لہا رسول اللہ صلی اللہ علیہ وسلم "انت احق بہ مالم
تنکحی۔"⁷

حضرت سعید بن مسیب رحمہ اللہ فرماتے ہیں: کہ حضرت عمر بن خطاب رضی اللہ عنہ
نے ام عاصم کو طلاق دے دی، ام عاصم کی گود میں بچہ تھا، حضرت عمر رضی اللہ عنہ
آئے اور ام عاصم بچے کو لینا چاہا، حضرت عمر رضی اللہ عنہ اور ام عاصم دونوں نے اس بچے کو
اپنی جانب کھینچا، وہ بچہ رونے لگا، یہ دونوں حضرت ابو بکر صدیق رضی اللہ عنہ کے پاس
(فیصلہ کے لیے) چلے گئے، حضرت ابو بکر رضی اللہ عنہ نے فرمایا: عمر! اس کی ماں کا
ہاتھ پھیرنا، گود اور خوشبو بھی بچے کے لیے تیرے سے بہتر ہے۔ یہاں تک کہ بچہ بڑا ہو
جائے اور اپنے لیے کچھ اختیار کر سکے۔⁸

"ابو میمونہ سے مروی ہے، انہوں نے کہا کہ ہم ابو ہریرہؓ کے پاس تھے پس ابو ہریرہ
رضی اللہ عنہ نے کہا کہ ایک عورت رسول اللہ صلی اللہ علیہ کے پاس آئی اور عرض کیا
کہ میرا باپ اور ماں آپ پر قربان ہوں میرا شوہر چاہتا ہے کہ میرے بیٹے کو لے جائے

⁶ AL-Quran (2): 232

⁷ Abū Dā'ūd, Sulaymān ibn al-Ash'ath, Sunan Abu Dā'ūd Majlis-e- ilmi
Dar-AL-Dawah V:1 P. 317

⁸ Ibn Ābī Shāybah, v:2 p.52

اور وہ مجھے نفع دیتا ہے اور ابی عنبہ کے کنوئیں سے پانی پلاتا ہے۔ پس اس کا شوہر آیا اور کہاں کون جھگڑا کرتا ہے مجھ سے میرے بیٹے کے بارے میں؟ پس فرمایا رسول اللہ صلی اللہ علیہ وسلم نے کہ اے لڑکے! یہ تیرا باپ ہے اور یہ تیری ماں ہے پس جس کا ہاتھ چاہے تھام لے۔ لڑکے نے ماں کا ہاتھ تھام لیا اور وہ عورت اس لڑکے کو لے کر چلی گئی۔“⁹

"عبدالرحمن بن ابی الزناد اپنے باپ سے اور وہ فقہائے مدینہ سے روایت کرتے ہیں۔ "حضرت ابو بکرؓ" نے عمر بن الخطاب کے بیٹے عاصم کا فیصلہ اس کی نانی کے حق میں دیا۔ (ان کی حضانت کے بارے میں) یہاں تک کہ وہ بالغ ہو گیا۔ اور ام عاصم اس وقت دوسرے شخص کے نکاح میں تھی۔“¹⁰

مسروقؓ سے روایت ہے کہ عمر رضی اللہ عنہ نے ام عاصم کو طلاق دی۔ وہ (عاصم) اپنی نانی کی زیر پرورش تھا۔ پس اس نانی نے ابو بکر کی خدمت میں تنازعہ پیش کیا۔ حضرت ابو بکرؓ نے فیصلہ کیا کہ لڑکا اپنی نانی کے پاس رہے گا۔ اور حضرت عمر رضی اللہ عنہ کو نفقہ دینا ہو گا اور فرمایا کہ یہ (نانی) اس لڑکے کی (پرورش کی) زیادہ حقدار ہے۔“¹¹

ایک اور روایت میں ہے کہ ابو بکر رضی اللہ عنہ نے لڑکے کی ماں کے حق میں فیصلہ دیا پھر فرمایا میں نے رسول اللہ صلی اللہ علیہ وسلم کو فرماتے سنا والدہ کو اس کے بیٹے سے جدا نہ کرو۔“¹²

نبی پاک نے فرمایا:

قرآن و سنت سے اس چیز کی وضاحت ہوتی ہے کہ حق حضانت میں خواتین کو مردوں پر ترجیح دی گئی ہے لیکن بچے کا ولی اور سرپرست ہونے کا حق مردوں کو ہی حاصل ہے۔

⁹ Āl-Bāyḥāqī, bū Bākr Āḥmād ibn Ḥuṣāyn Ibn 'Ālī ibn Mūsā Ṣūnān āl Kūbrā Dārūl Kūṭūb Beirūt v.9, p.205 , p:32/8

¹⁰ Āl-Bāyḥāqī, bū Bākr Āḥmād ibn Ḥuṣāyn Ibn 'Ālī ibn Mūsā Ṣūnān āl-Kūbrā Dārūl Kūṭūb Beirūt V:5, P 8

¹¹ Āl-Bāyḥāqī

¹² Āl-Bāyḥāqī

حق حضانت فقہاء اکرام کے اقوال کی روشنی میں:

امام ابو حنیفہؒ کے نزدیک جب لڑکا خود کھانے پینے، لباس پہننے اور استنجا کرنے لگے تو اس کی پرورش کا حق ماں سے باپ کی طرف منتقل ہو جاتا ہے۔ لڑکے کی اس حالت کو پہنچنے کی عمر کا اندازہ علامہ خفاف نے سات آٹھ سال بیان کیا ہے۔ البتہ ماں کو لڑکی کی پرورش کا حق اس کے بالغ ہونے تک ہے۔ یہی قول امام ابو یوسف کا ہے۔ امام محمد کے نزدیک جب لڑکی میں نفسانی خواہش ظاہر ہو تو اس وقت تک ماں کو پرورش کا حق حاصل ہے۔ متاخرین احناف نے امام محمد کے قول کو پسند کیا ہے۔¹³

امام مالک کے نزدیک ماں کو لڑکے کی پرورش کا حق اس وقت تک ہے جب تک وہ لڑکا واضح طور پر بات چیت کر سکے اور لڑکی کا شادی ہونے تک۔ امام شافعیؒ و امام احمد بن حنبلؒ کے نزدیک لڑکے اور لڑکی کی پرورش کا حق دونوں کی سات سال عمر ہونے تک ماں کو حاصل ہے۔ اس کے بعد بچے کو اختیار دیا جائے گا کہ وہ ماں اور باپ میں سے جس کو چاہے پسند کرے اس کے سپرد کر دیا جائے۔“¹⁴ امام ابن قدامہ لکھتے ہیں

الامر احق بكفالة الطفل والبعثوة اذا طلقت ولانها اقرب اليه واشفق عليه ولا

يشار كها في القرب الا ابوه وليس له مثل شفقتها ولا يتولى الحضانة بنفسه

وانسايد فعلى مراته وامه اولى به من امر ابیه¹⁵

بچے اور عدیم العقل کی پرورش کی ماں زیادہ حقدار ہے جبکہ اسے طلاق دے دی گئی ہو کیونکہ ماں بچے سے زیادہ قریب اور زیادہ شفقت رکھنے والی ماں ہوا کرتی ہے۔ اس قرب و شفقت میں باپ کے علاوہ اس کے ساتھ کوئی دوسرا شریک نہیں ہو سکتا اور حقیقت تو یہ ہے کہ باپ بھی ماں جیسی شفقت نہیں رکھتا اور نانی دادی کی نسبت سے اولیٰ ہوگی نیز لکھتے ہیں۔

¹³ Ābḍūr Rāḥmān Bīn Ṣhākḥ Moḥāmmād Āl Ṣhākḥ Zādā Mājmāul Ānhār Fī Ṣhārāḥ Mūltāqīyūl Ābhār Dārul Tabāḥ Āām v.1 P.184

¹⁴ Mūwāffīq āl-Dīn Ībn-Āl-Qūḍāmā , Āl Mūghnī, Mūwāffīq āl-Dīn Ībn-Āl-Qūḍāmā Mākṭābāḥ āl-Qāḥīrāḥ, V. 7 P. 416

¹⁵ Mūwāffīq āl-Dīn Ībn-Āl-Qūḍāmā , Āl Mūghnī, Mūwāffīq āl-Dīn Ībn-Āl-Qūḍāmā Mākṭābāḥ āl-Qāḥīrāḥ V.7 P. 316

”والحضانة انما تثبت لفظ الولد فلا تشرع على وجه يكون فيه هلاك وهلاك دينه“¹⁶
 اور حضانت بچے کی بہبودی و فلاح کے پیش نظر مقرر کی گئی ہے۔ لہذا کسی ایسے طریقے پر درست نہ ہوگی جس سے بچے کی ذات اور دین کے ضائع ہونے کا اندیشہ ہو۔ امام ابن ہمام لکھتے ہیں ”ولان الام اشفق واقدر على الحضانة فكان الدفع اليها انظر واليه اشار الصديق رضى الله عنه بقوله، ريقها خير من شهد وعسل عندك يا عمر رضى الله عنه اس لیے کہ ماں بچے کے حق میں انتہا سے زیادہ شفیق ہوتی ہے اور نگرانی و حفاظت پر مرد کی نسبت زیادہ قدرت رکھتی ہے۔ اسی شفقت کی طرف حضرت ابو بکر صدیق رضى الله عنه نے اپنے اس قول میں اشارہ فرمایا ہے اے عمر! بچے کی ماں کا لعب دہن بچے کے حق میں تمہارے شہد سے بھی زیادہ شیریں ہوگا۔ اس کی تشریح میں لکھتے ہیں۔

وانما كانت اشفق عليه لانه كان جزاها حقيقه، حتى قد يقرض بالمقراض واقدر على الحضانة لتبتلها ببصالحا والرجل اقدر على الاكتساب ولذا جعلت نفقته عليه“¹⁷
 یعنی ماں باپ کی نسبت اس لیے زیادہ شفیق ہوتی ہے کہ حقیقت میں بچہ ماں کے جسم کا ایک حصہ ہوتا ہے۔ یہاں تک کہ بعض اوقات بچے کو قینچی کے ذریعے کاٹ کر ماں سے جدا کیا جاتا ہے۔ اور عورت اسی پرورش میں مشغول ہونے کی وجہ سے حضانت پر زیادہ قدرت رکھتی ہے۔ بخلاف مرد کے کہ وہ مال حاصل کرنے پر زیادہ قدرت رکھتا ہے۔ یہی وجہ ہے کہ عورت کا نفقہ اس پر لازم کیا گیا ہے۔

عورت کو حق حضانت میں برتری کی وجہ:

بقول امام شافعی

فلما كان لا يعقل كانت الام اولى به على ان ذلك حق للولد لا للابوين لان الام احسنی

عليه وارق من الاب¹⁸

¹⁶ Āl Mūghnī, V.7 P. 316

¹⁷ Kāmālūddīn Mūḥammāḍ Bīn Ābdūl Wāḥīd , Fāṭḥ ūl Qāḍeer, Dār ūl Fikār v.3 P. 413

¹⁸ Āl Ūmm,v. 8 P.532

پس جب کہ بچہ نا سمجھ ہو تو ماں اس کی پرورش کی زیادہ حقدار ہے کیونکہ یہ حق بچے کا ہے نہ کہ والدین کی محبت والفت و شفقت کے درجات کا جس کا اندازہ رسول کریم صلی اللہ علیہ وسلم کی حسب ذیل احادیث سے بھی ہوتا ہے۔

عن عائشہ رضی اللہ عنہا قالت جاء ابي الى النبي صلى الله عليه وسلم فقال اتقبلون الصبيان فما تقبلهم، فقال النبي صلى الله عليه وسلم واوا ملك لك ان نزع الله من قلبك الرحمة¹⁹

حضرت عائشہ رضی اللہ عنہا سے مروی ہے کہ رسول اللہ صلی اللہ علیہ وسلم کی خدمت میں ایک دیہاتی عرب حاضر ہو کر کہنے لگا آپ لوگ بچوں کو بوسہ دیتے ہیں۔ ہم تو ایسا نہیں کرتے۔ آپ صلی اللہ علیہ وسلم نے فرمایا کہ جب اللہ نے تیرے دل سے رحم کو نکال دیا ہے تو اس میں میں کیا کر سکتا ہوں۔

وقالت جائتني امرأة ومعها ابنتان لها تسالني فلم اجد عندي غير تبرة واحدة فاعطيتها ايها فقسبها بين ابنتها ولم تاكل²⁰

”مذکورہ بالا دونوں روایات سے ماں اور باپ کی شفقت و محبت کا اندازہ کرنا اور اس سے پرورش کے حق میں ماں کا مقدم ہونا واضح ہو جاتا ہے۔ الایہ کہ ایسے عوارض پیش آجائیں۔ جن کی بناء پر بچے کے حق میں ماں کی اس محبت و شفقت کے معدوم ہو جانے کا ظن غالب پیدا ہو جائے۔ آپ صلی اللہ علیہ وسلم کے ارشاد ”انت احق بہ مالم تنکحی“ اس وقت تک تو بچے کی زیادہ مستحق ہے جس وقت تک دوسرا نکاح نہ کرے، اس امر کی طرف اشارہ ہے کہ دوسرا نکاح کرنے کے بعد عورت کو چونکہ دوسرے شوہر سے ازدواجی تعلق پیدا ہونے کی بنا پر اس کی اولاد سے شفقت و محبت کا لگاؤ پیدا ہو جائے گا۔ اور ساتھ ہی شوہر ثانی کے حقوق کی ادائیگی میں مصروف رہنا ہو گا اس لئے اپنے اول شوہر کے بچے کی پرورش کا حق ادا نہ کر

¹⁹ Bukhārī, Abū ‘Abd Allāh Muḥammad ibn Ismā‘īl ibn Ibrāhīm Ṣaḥīḥ al- Bukharī kitab ul Adab, Maktabah al-Qahirah.8995

²⁰ Bukhārī, i,4995

سکے گی۔ اسی طرح فقہاء نے ماں کے فاسقہ یا غیر مامونہ ہونے کی صورت میں بھی حق حضانت کو ساقط تصور کیا ہے۔²¹

اس کی وجہ یہ ہے کہ ممکن ہے اجنبی شخص بچے کو ناپسند کرے پس ماں کو اس کی نگہبانی اور شفقت میں دقت محسوس ہو یہ بات بچے کے لیے اذیت ہوگی لیکن اگر ماں کی شادی بچے کے کسی محرم سے ہو جیسے چچا پھر ماں کا حق حضانت ساقط نہیں ہوگا کیونکہ یہ عرف و عادت ہے کہ چچا بچے سے پیار کرے گا۔ جمہور فقہاء نے محض عقد کی بنا پر ماں کے حق حضانت کو ساقط تصور کیا ہے جبکہ امام مالک نے محض عقد کو ماں کے حق حضانت کے سقوط کے لیے کافی قرار نہیں دیا بلکہ تعلق قائم ہونے کی شرط عائد کی ہے۔²² یہ تمام شروط بچے کی رعایت و حمایت، اس کی خوشی، امن اور حفاظت کے لیے عائد کی گئی ہیں۔

پرورش کے لئے ماں کی اہلیت کی شرائط:

- 1۔ اس کا ذہن ٹھیک ہو اور وہ بچے کی پرورش کر سکے۔
 - 2۔ وہ کسی کی غلامی میں نہ ہو یعنی آزادی شرط ہے۔
 - 3۔ باندھب ہو دین پر عمل کرنے والی ہو
 - 4۔ پاک دامن ہو دیانت دار ہو،
 - 5۔ کسی دوسرے مرد کے نکاح میں نہ ہو۔
- اگر ان شرائط میں ایک شرط بھی موجود نہ ہو تو عورت کا حق حضانت مفقود ہو جائے گا۔

تجدید نکاح کے بعد بھی عورت حق حضانت کی اہل ہے؟

عورت کے نکاح ثانی (اجنبی شخص) کی صورت میں ماں کا حق حضانت برقرار رہے گا اگر بچے کی مصلحت اس میں ہو۔ علامہ ابن عابدین سے سوال کیا گیا کہ اگر عورت اجنبی مرد سے نکاح کر لیتی ہے اور اس کا شوہر بچے پر

²¹ Tānẓeel-ūr Rehṡmān, Mājmūā Qāwāneen e Īṣlām Īḍārāḥ ṭāḥqīqāṭ Īṣlāmī v. 3 P.688

²² Ībn 'Ābīḍīn , Rāḍḍ āl-Mūḥṭār 'ālā āl-Ḍūrr āl-Mūḥṭār, Ḍār ū līfākar Beirūt:2/932

عورت کا حق حضانت (اسلامی تعلیمات کی روشنی میں)

شفقت کرے تو کیا ماں بچے کو اپنے ساتھ رکھ سکتی ہے۔ یا حق حضانت باپ کی طرف منتقل ہو جائے گا۔ ماں اپنے بچے کا حق پرورش و نگہبانی بہتر ادا کرے گی۔ اسے ظلم سے بچا کر رکھے گی بہ نسبت باپ کی بیوی (سوتیلی ماں) کے جو ہر لمحہ اس کی موت کی طلبگار ہوگی۔ کیا قاضی مصلحت کے تحت بچے کو ماں کی سپردگی میں دے سکتا ہے؟

علامہ ابن عابدین جواب دیتے ہوئے لکھتے ہیں

”فینبغی للمفتی ان یراعی الاصلح للولد“

اگر عورت کا شوہر بچے پر خرچ کی اور شفقت کی صلاحیت رکھتا ہے تو ماں سے بچہ نہ چھینا جائے۔ کیونکہ حق حضانت کے سقوط یا عدم سقوط کا دار و مدار بچے کی مصلحت پر ہے۔ اگر وہاں وہ محفوظ و مامون نہ ہو تو اسے اجنبی خاندان کے حوالے نہ کیا جائے۔“²³ ابن عابدین کی یہ رائے فقہائے اربعہ کی رائے کے خلاف ہے،²⁴

شوہر کی رضامندی کی بنا پر حق حضانت کے عدم سقوط کی تائید نبی کریم صلی اللہ علیہ وسلم کے اس فیصلے سے بھی ہوتی ہے جو حضرت حمزہ کے بیٹے کے بارے میں آپ نے فرمایا کیونکہ جعفر بن ابی طالب جو اس کے خالہ کے شوہر تھے انہیں اپنے ساتھ رکھنے پر کوئی اعتراض نہ تھا۔²⁵

لہذا قاضی کو ”صغیر کی مصلحت“ کو مد نظر رکھتے ہوئے فیصلہ کرنا چاہئے متحدہ عرب امارات میں یہی قانون اپنایا گیا ہے قانون الاحوال الشخصیۃ متحدہ عرب امارات کی شق نمبر ۱۱۲ میں لکھا ہے۔ ”زواج الحاضنة بغیر محرم للصغیر لا یسقط حقها فی الحضانة وللقاضی ان یمنعها من الحضانة اذا رای استبرارها منا فیما لمصلحة الصغیر“²⁶ جسٹس تنزیل الرحمن بھی اسی رائے کو بہتر قرار دیتے ہوئے لکھتے ہیں۔ ”تمام احادیث و آثار سے ہم اس نتیجے پر پہنچتے ہیں کہ حق پرورش میں بچے کی بہبودی اور حفاظت کا لحاظ رکھا جائے گا۔ اور حالات کے تقاضے کو نظر انداز نہ کیا جائے گا۔ اور جہاں تک ممکن ہو ماں کو تقدم حاصل ہوگا۔ اگر کوئی مانع موجود نہ ہو۔ اور بعض مواقع میں ایسے حالات پیش آسکتے ہیں کہ بچے کو ماں اور باپ کے درمیان اختیار دینا مناسب ہوگا۔ اور ایسے حالات

²³ Ībn 'Ābīdīn. Rādd āl-Mūḥṭār 'ālā āl-Ḍurr āl-Mūḥṭār Ḍārū āl-lfīkār Beirūt: v. 2 P.88

²⁴ Neẓām ūl Ūsrāḥ wā Ḥāll ū mūṣḥkālātūḥā P:402

²⁵ Āl Mūghnī v. 9 p.703

²⁶ Neẓām ūl Ūsrāḥ wā Ḥāll ū mūṣḥkālātūḥā P:208

عورت کا حق حضانت (اسلامی تعلیمات کی روشنی میں)

بھی پیدا ہو سکتے ہیں کہ ماں اور باپ کے ہوتے ہوئے ماں کے سلسلے کے دوسرے رشتہ داروں، نانی یا ماموں کے زیر پرورش دینا بہتر ہوگا۔ اگر حالات کا تقاضا یہ ہے کہ والدہ کی زیر پرورش دینے سے بچے کو دنیوی یا دینی نقصان پہنچے گا تو اس وقت حاکم عدالت کو بچے کے حق میں بہتر طریقہ کا انتخاب از خود کرنا ہوگا۔ اسی طرح اگر ایسے افراد جن کو اولاً یا ثانیاً بچے کی پرورش کا حق حاصل تھا، موجود نہ ہوں تو خود حاکم کو یہ حق منتقل ہو جائے گا اور پھر حاکم بچے کے عصبیات کے علاوہ ایسے رشتہ داروں میں سے کسی کا انتخاب کرے گا جو حتی الامکان بچے کا ذی رحم محرم ہو اور سلسلہ نسب بچے تک عورت کے واسطے سے پہنچا ہو۔²⁷ چنانچہ محمد بن حسن رحمۃ اللہ علیہ نے فرمایا اگر بچے کا چچا زاد بھائی ہو اور ماموں بھی تو ایسی صورت میں ماموں کو مقدم سمجھا جائے گا۔ کیونکہ چچا زاد بھائی محرم نہیں ہے اور ماموں محرم ہے اور اس کا سلسلہ نسب بچے تک ماں کے واسطے سے پہنچا ہے۔“²⁸

حضانت کی ترتیب:

جب ابتداء پرورش ماں کا حق ہے تو فقہاء نے فرمایا کہ ماں قرابت باپ کی قرابت پر مقدم رکھی جائے گی۔ پرورش کے جو حقدار ہیں ان کی ترتیب اس طرح ہوگی پہلے ماں: اگر کوئی رکاوٹ پائی جائے جو اس کو مقدم کرنے میں مانع ہو تو یہ ماں کی ماں (نانی) کی طرف منتقل ہو جائے گی۔ پھر ماں کی بہن، پھر باپ کی بہن، پھر سگی بہن کی بیٹی جو ماں کی بہن کی بیٹی ہے۔ پھر ماں کی سگی خالہ، پھر باپ کی خالہ، پھر باپ کی بہن کی بیٹی، پھر سگی بھائی کی بیٹی، پھر باپ کی بھتیجی، پھر ماں کی سگی پھوپھی، پھر باپ کی پھوپھی، ان میں سے ہر ایک میں سگی مقدم کی جائے گی۔ اگر بچے کے لیے ان محارم میں سے کوئی قریبی عورت موجود نہ ہو یا موجود ہو لیکن وہ پرورش کے اہل نہ ہو تو پرورش محارم عصبیات مردوں کو منتقل ہو جائے گی۔²⁹

²⁷ Majmoah qawaneen e islam 3/788

²⁸ Bada alsana, Alaw al deen Abu bakar bin masood darul kutab alelmiah
Beirut, p:4/34

²⁹ Fiqh-ūṣ Ṣunnāh, v. 2 P .290

حضانت کے استحقاق کی شرائط:

- پرورش کی ذمہ داریاں یا محرم رشتوں میں سے کوئی قریبی عورت ہو۔ ماں کی ماں یا بہن وغیرہ۔ جو عورت بچے کی پرورش کی ذمہ دار بنتی ہے اس کے لیے شرط ہے کہ وہ بچے کی تربیت اور اس کے کاموں کو پورا کر سکے۔ اس ذمہ داری کی ادائیگی پر وہ کافی اور قادر ہو۔ یہ قدرت اور کفایت کچھ شرط کے پورا ہونے سے ہی ثابت ہوگی۔ اگر ان میں سے کوئی شرط پوری نہ ہو تو وہ شرط ساقط ہو جائے گی۔ وہ شرطیں یہ ہیں۔
- عقل: نا سمجھ اور مجنون کو پرورش نہ ملے گی۔ وہ دونوں خود اپنے معاملات سنبھالنے کی طاقت نہیں رکھتے۔ کسی اور کا معاملہ سنبھالنا ان کے سپرد نہ کیا جائے گا۔
- بلوغت: کیونکہ جو صغیر ہے گو سمجھدار ہو اس کو اس فرد کی ضرورت ہوگی جو اس کے معاملات کی نگرانی کر سکے، اس کی پرورش کر سکے۔ لہذا نابالغ کسی اور کے معاملہ کا ذمہ دار نہیں ہو سکتا۔
- تربیت پر قدرت: نابینا، کمزور، نظر والی، یا ایسی بیماری والی جو اسے اس کی ذمہ داریاں ادا کرنے سے عاجز کر دے۔ عمر میں رسیدہ جس کو خود دوسرے کے خیال کی ضرورت ہو۔ اور نہ ہی ایسی عورت کو پرورش دی جائے گی جو گھر کے کاموں میں غفلت برتی ہو۔ ان کو اکثر چھوڑ دیتی ہو کہ اس غفلت سے بچے کے ضیاع اور اس کو تکلیف پہنچنے کا ڈر ہو۔ یا کسی متعدی مرض والے مریض کی خدمت گزار ہو یا وہ بچے سے بغض رکھے گو کہ وہ قریب ہو کیونکہ یہاں پورے خیال اور اچھی فضا کی شرط موجود نہیں ہے۔
- امانت و اخلاق: کیونکہ بری عورت پر بچے کے حوالہ سے اندیشہ ہے کہ اس پر فرائض پرورش کی ادائیگی کا بھروسہ نہیں کیا جاسکتا۔ ہو سکتا ہے کہ وہ اس کے طور طریقے اپنالے اور اس کی عادات پر عمل کرے۔ امام ابن القیمؒ نے اس شرط پر بحث کرتے ہوئے فرمایا ”درست بات یہ ہے کہ پرورش کنندہ میں عادل ہونے کی شرط نہ ہے گو کہ اصحاب احمد، شافعیؒ نے یہ شرط لگائی ہے۔ یہ شرط بہت دور کی ہے۔ اگر پرورش کنندہ میں عادل ہونا شرط ہو تو دنیا کے بچے ضائع ہو جائیں۔ امت پر بڑی مشقت آجائے گی تنگی آجائے گی۔ جب سے اسلام آیا ہے تا قیامت فاسقوں کے بچے ہوتے رہیں گے۔ دنیا میں ان کو کون سنبھالے گا باوجودیکہ وہ اکثر بھی ہیں۔ نبی مکرم صلی اللہ علیہ وسلم نے آپ کے کسی صحابیؓ نے کسی فاسق کو اپنے بچے کی تربیت اور پرورش سے نہ روکا اور نہ اپنی مولیٰ کی شادی کروانے سے عادت اس بات کی گواہ ہے کہ آدمی گو فاسق ہو لیکن اپنی بیٹی کے متعلق احتیاط رکھتا ہے۔ اور اس کو ضائع نہیں کرتا۔ وہ اس کے لیے بقدر جہد

بہتری کا شوق رکھتا ہے اگر فاسق سے پرورش اور ولایت نکاح چھین لی جاتی تو امت کے لیے اس کا بیان اہم امور میں سے تھا امت اس کو آگے پہنچانے کا اہتمام کرتی حالانکہ ایسا نہیں،³⁰

- اسلام: مسلمان صغیر کے لیے کافرہ کی پرورش ثابت نہ ہوگی کیونکہ پرورش ایک ولایت ہے اللہ تعالیٰ نے کافر کے لیے مسلمان پر ولایت نہیں رکھی۔ فرمایا وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا³¹ اور اللہ ہر گز کافروں کے لیے مومنوں پر کوئی راہ نہ رکھے گا۔ یہ شادی اور مال کی ولایت کی طرح ہے۔ پرورش کنندہ کی طرف سے بچے کے دین کا خطرہ رہے گا۔ کیونکہ وہ چاہے گی کہ اس کی پرورش اس کے دین پر ہو۔ اس کے دین پر اس کی تربیت ہو، احناف، ابو ثور اور مالکیہ میں سے ابن القاسم کا مذہب ہے کہ پرورش کنندہ کے لیے پرورش ثابت ہوگی وہ کافرہ بھی ہو اور بچہ مسلمان ہو کیونکہ پرورش بچے کی رضاعت اور اس کی خدمت اور یہ دونوں کافرہ کی طرف سے جائز ہیں۔ سوائے اس کے کہ وہ مرتد ہو جائے۔³² ابو داؤد اور نسائی نے بیان کیا ہے: ”رافع بن سنان مسلمان ہو گیا اس کی بیوی نے مسلمان ہونے سے انکار کر دیا۔ وہ نبی مکرم صلی اللہ علیہ وسلم کے پاس آئی کہا میری بیٹی! اس کا دودھ چھڑا لیا گیا کچھ اس طرح کا لفظ کہا۔ رافع نے کہا: میری بیٹی! نبی صلی اللہ علیہ وسلم نے رافع سے کہا کہ ایک طرف بیٹھ جاؤ اور کہا کہ بچی کو درمیان میں بٹھاؤ پھر کہا کہ تم دونوں بلاؤ۔ پس وہ بچی اپنی ماں کی طرف مائل ہوئی۔ پس نبی صلی اللہ علیہ وسلم نے دعا کی۔ کہ اے اللہ اس لڑکی کو ہدایت فرما پس وہ اپنے باپ کی طرف مائل ہو گئی۔ چنانچہ رافع نے اس سے بیٹی کو لے لیا۔³³

- آزادی: جو غلام ہے اسے اپنے مالک کے حق کی مصروفیت ہے اسے بچے کی پرورش کے لیے فراغت نہ ملے گی۔ امام ابن القیم رحمۃ اللہ علیہ فرماتے ہیں رہی آزادی کی شرط تو یہ کسی ایسی دلیل پر قائم نہیں ہے جس کی

³⁰ Ibn Qāyīm al-Jāwzīyā, Shāms al-Dīn Abū 'Abd Allāh Mūhāmmād ibn Abī Bākr ibn Ayyūb al-Zūr'ī Zāḍ al-Mā'ad Mūāṣṣāṣah al-Riṣālāh: v: 4 p: 521

³¹ Al-Quran (4): 141

³² Fiqh-ūṣ Ṣūnnāh, v:2 p. 392

³³ Āl-Bāyḥāqī, bū Bākr Aḥmād ibn Ḥūṣāyn Ibn 'Ālī ibn Mūsā Ṣūnān al Kūbrā v:3 P. 8

طرف دل مائل ہو۔ آئمہ ثلاثہ کے اصحاب نے اسے شرط بنایا ہے۔ جب کہ مالک رحمۃ اللہ علیہ نے اس آزاد کے متعلق فرمایا جس کا لونڈی سے بچہ ہو۔ ماں اس کی زیادہ حقدار ہے الایہ کہ وہ بیچ دی جائے۔ اگر وہ منتقل ہو جائے تو باپ اس کا زیادہ حقدار ہے یہی بات درست ہے۔“³⁴

حضانہ کا معاوضہ:

پرورش کی اجرت رضاعت کی اجرت کی طرح ہے۔ ماں اس کی حق دار نہیں ہوتی جب تک وہ بیوی یا معتدہ ہو۔ کیونکہ اگر وہ بیوی یا معتدہ ہو تو اس کو زوجیت یا عدت کا خرچہ ملے گا۔

ارشاد باری تعالیٰ ہے۔ وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُتِمَّ الرَّضَاعَةَ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ³⁵ اور مائیں اپنے بچوں کو دو سال کامل دودھ پلائیں گی اس شخص کے لیے جو ارادہ کرے کہ رضاعت کو کامل کرے اور جس کا بچہ ہے اس مرد پر ان عورتوں کا رزق اور ان کا لباس مناسب طریقہ سے لازم ہے۔ رباعدت گزارنے کے بعد وہ اجرت کی حقدار ہوگی جس طرح رضاعت کی اجرت کی حقدار ہوتی ہے۔ اللہ تعالیٰ کا فرمان ہے: فَانْفِقُوا عَلَيْهِنَّ حَتَّى يَضَعْنَ حَمْلَهُنَّ فَإِنْ أَرْضَعْنَ لَكُمْ فَاتُّوهُنَّ أُجُورَهُنَّ وَاتَّبَرُوا بَيْنَكُمْ بِمَعْرُوفٍ وَإِنْ تَعَاَسَئْتُمْ فَسْتَزِدُّكُمْ لَهُ أُخْرَى³⁶ تو تم ان پر خرچ کرو حتیٰ کہ وہ اپنا حمل وضع کریں۔ پس اگر وہ تمہارے لیے پرورش کریں تو تم ان کو ان کے اجر دے دو اور آپس میں مناسب مشورہ کر لو اور اگر تم باہم تنگی کرو گے تو عنقریب اس کی دوسری عورت پرورش کرے گی۔

حضانہ کی اجرت رضاعت کی طرح باپ پر واجب ہے۔ اگر صغیر کا اپنا مال نہ ہو۔ اگر بچے کا باپ موجود نہ ہو تو اقر باپ اس کی اجرت لازم ہوگی فقہاء لکھتے ہیں ”ان اجرة الحضانة في مال المصنوع ان كان له مال، والا فاجرة الحضانة على ابيه، ثم على من تلزمه نفقة“⁽³⁷⁾ اگر حاضنہ ماں کے علاوہ کوئی اور ہو تو پرورش کے وقت سے اجرت کی حق دار ہوگی جیسے وہ دایہ ہوتی ہے جو صغیر کی رضاعت کے لیے اجرت پر مقرر کی جاتی ہے۔ جس طرح باپ پر پرورش کی اجرت اور

³⁴ Zād al-Mā'ad v.4 p.621

³⁵ AL-Quran (4)342

³⁶ AL-Quran (6): 56

³⁷ Ibn 'Abidin Rādd al-Mūhṭār 'alā al-Ḍurr al-Mūhṭār v:2 P :778

رضاعت کی اجرت واجب ہے۔ اسی طرح اس پر گھریا اس کی تیاری کی اجرت بھی واجب ہے جب ماں کے پاس اس کی ملکیت کا گھرنہ ہو جہاں بچے کی پرورش کرے۔ اسی طرح اس پر خادم کی یا اس کو حاضر کرنے کی اجرت واجب ہے۔ جب اسے خادم کی ضرورت پڑے اور باپ مالدار ہو۔ یہ برخلاف بچے کے کھانے، لباس، بستر، علاج وغیرہ خرچوں کے ہے کہ یہ اس کی وہ ضروریات ہیں جن کے بغیر رہا نہیں جاسکتا۔ جب پرورش کنندہ پرورش کا کام شروع کر دے اس وقت سے یہ اجرت واجب ہوگی یہ باپ کے ذمہ قرض ہوگا جو ادائیگی یا رضامندی کے بغیر ختم نہ ہوگا۔“³⁸

حضانت کی اجرت میں تبدیلی:

اگر بچے کے اقربائیں کوئی ایسا ہو جو پرورش کا اہل ہے وہ پرورش بلا اجرت کرتا ہے جبکہ ماں اجرت کے بغیر پرورش سے انکار کرتی ہے باپ اگر مالدار ہو اس کو ماں کو اجرت دینے پر مجبور کیا جائے گا۔ بچہ خیرات دینے والے کو نہ دیا جائے گا بلکہ وہ اپنی ماں کے پاس رہے گا کیونکہ ماں کی پرورش اس کے لیے زیادہ اچھی ہے جبکہ باپ بھی اجرت دینے پر قادر ہے یہ حکم بدل جائے گا جب باپ تنگ دست ہو۔ وہ بلا اجرت پرورش کرنے والے کو دے دے گا۔ کیونکہ وہ تنگ دستی کی بنا پر اجرت کی ادائیگی سے عاجز ہے۔ اور ایسا شخص بھی اقربائیں سے موجود ہے جو بلا اجرت پرورش کرنے پر تیار ہے۔ جب بچے کا مال ہو اس میں سے اس پر خرچ کر لیا جائے گا۔ بچہ نیکی کرنے والی کو دیا جائے تاکہ ایک طرف اس کا مال محفوظ ہو اور دوسری طرف یہ ہے کہ اس کے اقارب میں سے وہ موجود ہے جو اس کی پرورش کرے۔ جب باپ تنگ دست ہو اور بچے کا مال بھی نہ ہو اس کی ماں اجرت کے بغیر اس کی پرورش سے انکار کرے اس کے محارم میں سے بھی کوئی نہ ملے جو اس کی پرورش کی نیکی کرے پھر ماں کو اس کی پرورش پر مجبور کیا جائے گا اور اجرت باپ پر قرض ہوگی جو ادائیگی یا معافی کے بغیر ساقط نہ ہوگی³⁹

گھر کا کرایہ:

اگر بچے کو پالنے والی خاتون اس کے والد کے گھر رہ رہی ہے یا اپنے ذاتی گھر میں ہے تو کرایہ طلب نہیں کر سکتی لیکن اگر بچے کو پالنے والی خاتون کا اپنا کوئی ذاتی مکان نہیں اور اس کو مکان کرایہ پر لے کر رہائش رکھنی پڑے گی تو کرایہ اس شخص پر لازم ہوگا جس پر بچے کا خرچہ لازم ہے۔

³⁸ Fiqh-ūṣ Ṣūnnāh: v. 2 p. 492

³⁹ Fiqh-ūṣ Ṣūnnāh

پاکستان کے رائج الوقت قوانین میں حق حضانت:

ہمارے ملک کی عدالتوں میں حضانت کے سلسلے میں بنیادی قاعدہ "Welfare of the minor" (Guardian and Ward Act 1925) کو بنیاد بنایا ہے۔ اجنبی سے نکاح ثانی کر لینے کی صورت میں زوجہ کے حق حضانت کی محرومی کے سلسلے میں ہمارے ملک کی اعلیٰ عدالتوں نے متعدد فیصلے دیئے ہیں جن کا ذکر مسئلہ کو سمجھنے میں مدد دے گا۔ بمقدمہ محمد بشیر بنام غلام فاطمہ جسٹس کی کاؤس نے فیصلہ دیا کہ بیوہ عورت کے نکاح ثانی کی صورت میں شوہر ثانی کا نابالغ کا بذریعہ قرابت محرم ہونا ضروری ہے۔ حضور صلی اللہ علیہ وسلم کا ارشاد ہے جس پر یہ قاعدہ قائم ہے کہ عورت حق حضانت کھودیتی ہے جب کہ وہ ایک اجنبی سے نکاح کرے۔ یہ کہنا کہ دوسرا شوہر جوں ہی اس عورت سے نکاح کرتا ہے اور تعلق زن اشوئی قائم ہو جاتا ہے۔ وہ شوہر اس نابالغ کے محرم کے درجے میں آجاتا ہے درست نہ ہو گا اور عورت کا حق حضانت محفوظ نہ رہ سکے گا۔ جسٹس کی کاؤس نے مقدمہ بالا میں مزید قرار دیا کہ اگرچہ ماں اپنے نابالغ بچے کا (قانونی) حق حضانت رکھتی ہے لیکن باپ حقیقی ولی ہوتا ہے اور بچے پر نگرانی اور کنٹرول استعمال کرنے کا حق رکھتا ہے۔ چنانچہ اگر عورت بچے کو ایسی جگہ لے جائے جہاں باپ اس پر اپنی نگرانی اور کنٹرول نہیں رکھ سکتا تو ماں بچے کے حق حضانت کو کھودیتی ہے۔⁴⁰

جسٹس کی کاؤس نے ایک اور مقدمے نیاز بی بی بنام فضل الہی میں یہ قرار دیا کہ بالعموم عورت کا حق حضانت اس بناء پر ختم نہیں کیا جاسکتا کہ اس کے پاس بچے کی پرورش کے لیے سرمائے کی کمی ہے۔ اسلامی قانون اس امر کو عورت کی نااہلیت بسلسلہ حضانت تصور نہیں کرتا۔ بلکہ ہم کو یہ تصور کرنا ہو گا کہ نابالغ کا مفاد اسی شخص کی زیر حضانت رہنے میں ہے جس کو اسلامی قانون قرار دیتا ہے تاکہ اس کے خلاف امر ثابت نہ ہو۔⁴¹

بمقدمہ خوشی محمد بنام محمد النساء جسٹس شبیر احمد و جسٹس بشیر احمد نے قرار دیا کہ "حضانت کے معاملے میں نابالغ کی بہبود کو فوقیت حاصل ہے۔ شخصی قانون کے تحت عام اصولوں سے انحراف محض اس صورت میں ہونا چاہیے جب کہ یہ خیال ہو کہ نابالغ ایک ایسے فائدے سے محروم ہو جائے گا جو زیادہ بنیادی نوعیت کا ہے۔"

⁴⁰ PLD 1953, Lahore, P:73

⁴¹ PLD 1953, Lahore, P:442

ہماری عدالتوں کا یہ نقطہ نظر کہ حضانت کے معاملے میں ”بچے کی بہبود“ کا تصور ایک فیصلہ کن حیثیت رکھتا ہے، شرع اسلام کے عین مطابق ہے لیکن اس سلسلے میں یہ امر ملحوظ رکھنا ہو گا کہ بچے کی بہبود کا تصفیہ حج کے موضوعی (Subjective) اندازِ نظر پر نہیں چھوڑا جاسکتا۔ اس کا تصفیہ معروضی (Objective) طور پر کرنا چاہیے۔ معروضی طور پر تصفیہ کرنے کے لیے شرعی قاعدہ کا لحاظ رکھا جائے گا۔ کیونکہ شرعی قاعدہ کے بارے میں یہ تسلیم کرنا ہو گا کہ اس کا اطلاق بچے کی بہبود میں ہے الا یہ کہ حالاتِ مقدمہ اس کے متقاضی ہوں کہ ایک شرعی قاعدہ کو چھوڑ کر دوسرا شرعی قاعدہ (یعنی بچے کی بہبود کا خیال) اختیار کرنا مناسب ہے۔ مثال کے طور پر یہ ایک شرعی قاعدہ ہے کہ عورت کا ایک ایسے اجنبی مرد سے نکاحِ ثانی کرنا جو بچے کا محرم نہ ہو اس کے حقِ حضانت سے محرومی کا موجب ہو گا لیکن دوسرا شرعی قاعدہ یہ ہے کہ ”حضانت کا مدار بچے کی منفعت پر ہے“ چنانچہ اگر حالاتِ مقدمہ کے تحت عدالت اس نتیجے پر پہنچے کہ دوسرے قاعدے کے اتباع میں پہلے قاعدے سے صرف نظر کرنا چاہیے تو ایسا کرنا شرع کے مطابق ہو گا۔ چنانچہ ہماری عدالتوں کا یہ نقطہ نظر کہ اگر حالاتِ مقدمہ کے پیش نظر بچے کی بہبود اسی میں ہو کہ وہ ماں کے پاس رہے تو (محض کسی عورت کا اجنبی مرد سے نکاحِ ثانی) کر لینا اس کے حقِ حضانت کو ساقط نہیں کرے گا، صحیح ہے۔ بلکہ اس کی تائید خود فقہاء کے اقوال سے بھی ہوتی ہے چنانچہ علامہ ابن عابدین لکھتے ہیں ”اگر حاضنہ عورت کھانے پینے میں شوہر سے علیحدہ ہے اور بیٹا اس عورت کے ساتھ ہے تو اس کو حقِ حضانت حاصل ہے کیونکہ اس مرد کو اس عورت یا بچے پر کوئی دخل نہیں ہے، برخلاف اس صورت کے جبکہ حاضنہ اجنبی شوہر کے عیال (زیر پرورش) ہو یا اس اجنبی مرد کے ایک اور زوجہ ہو یعنی اس عورت کی سو کن موجود ہو (تو بچہ اس کی ماں کی حضانت سے لے لیا جائے گا)“⁴²

پاکستان میں بچوں کی حضانت کے سلسلے میں رائج الوقت قانون گارجین اینڈ وارڈز ایکٹ ۱۹۵۲ء ہے لیکن یہ قانون مسلمانوں کی معاشرتی ضروریات پر پورا نہیں اترتا۔ اس کمی کو ہماری عدالتوں کے فیصلوں نے کسی حد تک پورا کیا ہے۔ البتہ یہ عرض کرنا مناسب معلوم ہوتا ہے کہ اگر ان عدالتی فیصلوں کی روشنی میں اور مسلم ممالک میں رائج الوقت قوانین کی مدد سے حضانت کا ایک جامع قانون مرتب کر کے مقننہ سے منظور کرایا جائے تو اس سے مسلمانوں کی عائلی زندگی کے ایک اہم پہلو سے متعلق بہت سی الجھنیں دور ہونے میں مدد ملے گی۔ چنانچہ یہ اصول کہ (حضانت کا مدار بچے کی بہبود پر ہے) اور یہ قاعدہ کہ (عورت کا غیر محرم سے نکاح اس کے حقِ حضانت کو ساقط کر دیتا ہے) واقعات

⁴² Ibn 'Ābidīn, Rādd āl-Mūḥṭār 'ālā āl-Ḍurr āl-Mūḥṭār v. 2 P : 694

وحالات کے پیش نظر اپنی اپنی جگہ دونوں صحیح ہیں۔ البتہ ان کا اطلاق مقدمہ کے مخصوص واقعات کے پیش نظر کیا جانا چاہیے۔⁴³

حضانہ کی میعاد کا خاتمہ:

جب بچہ یا بچی عورت کی طرف سے خدمت کی ضرورت محسوس نہ کریں وہ تمیز اور مستقل مزاجی کی عمر کو پہنچ جائیں تو پرورش ختم ہو جائے گی۔ یعنی جب ان میں سے ہر ایک اپنی بہت ضروری حاجتوں کو خود ادا کر سکے کہ وہ اکیلا کھالے، اکیلا پہن لے اور اکیلا اپنی صفائی خود کر لے اس کی انتہا کے لیے کوئی مدت متعین نہ ہے جس پر یہ ختم ہو۔ بلکہ اعتبار تمیز اور ضرورت محسوس نہ کرنے کا ہے۔ جب بچہ تمیز کرنے لگے۔ عورتوں کی خدمت سے بے پرواہ ہو جائے۔ اپنی ضروری حاجات کو خود ہی ادا کرنے لگے تو اس کی پرورش ختم ہو جائے گی۔ حنفی مذہب میں فتویٰ اس بات پر ہے کہ پرورش کی مدت ختم ہو جائے گی۔ جب لڑکا سات برس پورے کرے اسی طرح لڑکی پر جب نو برس پورے کر لے۔ چھوٹی لڑکی کے لیے انہوں نے زیادہ مدت اس لیے بتائی ہے تاکہ وہ اپنی پرورش کنندہ سے عورتوں کی عادات اپنالے۔⁴⁴ مالکیہ نے لڑکے کے لیے بلوغ اور لڑکی کے لیے تزویج کی شرط لگائی ہے۔ امام شافعیؒ نے تمیز و تخیر کی شرط لگائی ہے۔⁴⁵ حنابلہ کے ہاں دونوں کے لیے سات سال کی مدت مقرر کی ہے۔⁴⁶ ہدایہ میں لڑکی کی مدت حضانہ کے بارے میں لکھا ہے کہ ماں اور نانی اس کو بلوغت تک اپنے پاس رکھنے کی زیادہ حقدار ہے۔ کیونکہ پرورش سے بے نیاز ہو جانے کے باوجود وہ آداب النساء سیکھنے کے لیے عورتوں کی محتاج ہے۔ ”والبراءة علی ذالک اقدار“ اور بلوغ کے بعد اسے حفاظت و صیانت کی ضرورت ہے اور امام محمدؒ کا کہنا ہے کہ حد بلوغ پر پہنچنے پر باپ کے حوالے کر دی جائے گی تاکہ حفاظت کی ذمہ داری احسن طریقے پر ادا ہو سکے۔⁴⁷

⁴³ Mājmūā Qāwāneen e Īṣlām v.3 P. 907-909

⁴⁴ Āl-Hīdāyāh v. 2 P. 92

⁴⁵ Ibn Rushd al-Qurtubi Bidayatul Mujtahid Wa Nihayatul Muqtashid
Māktābāh Qūrān o Ṣūnnāh Peṣḥāwār Pākīṣṭān v. 2 P.75

⁴⁶ Āl Mūghnī: 4167

⁴⁷ Āl-Hīdāyāh v. 2 P. 92

تکمیل حضانت کے بعد بچوں کو اپنی مرضی کا حق دینا:

جب بچہ سات برس کو یا تمیز کی عمر کو پہنچ جائے، پرورش ختم ہو جائے۔ اگر باپ اور پرورش کنندہ اپنے میں سے کسی ایک کے پاس رکھنے پر متفق ہو جائیں یہ اتفاق جاری کر دیا جائے گا۔ اگر دونوں اختلاف اور تنازع کریں بچے کو ان دونوں کے درمیان اختیار دے دیا جائے گا۔ وہ ان دونوں میں سے جس کو پسند کر لے وہی اس کا زیادہ حقدار ہے کیونکہ حضرت ابو ہریرہ فرماتے ہیں کہ: ایک عورت اللہ کے نبیؐ پاس آئی کہائے اللہ کے پیغمبر! میرا خاوند میرے بچے کو لے جانا چاہتا ہے جب کہ اس نے مجھے بُرائی عنبر سے پانی پلایا ہے اور اس نے مجھے نفع دیا ہے۔ رسول اللہ صلی اللہ علیہ وسلم نے فرمایا یہ تیرا باپ اور یہ تیری ماں ہے، ان میں سے جس کا چاہے ہاتھ پکڑ لے تو اس نے اپنی ماں کا ہاتھ پکڑ لیا وہ اس کو لے کر چلی گئی⁴⁸ اسی کے مطابق حضرت عمرؓ، حضرت علیؓ اور قاضی شریحؒ نے فیصلہ کیا ہے۔ یہی شوافع اور حنابلہ کا مذہب ہے۔ اگر وہ دونوں کو پسند کرے یا کسی کو بھی نہ کرے تو قرعہ اندازی کے ساتھ کسی ایک کے حق میں فیصلہ کیا جائے گا۔ امام ابو حنیفہؒ کہتے ہیں باپ اس کا زیادہ حقدار ہے۔ اختیار دینا درست نہیں کیونکہ اس کی نہ کوئی اپنی بات ہے اور نہ وہ اپنا فائدہ پہچانتا ہے ممکن ہے وہ اس کو پسند کرے جو اس کی تربیت چھوڑتا ہو یہ فساد کا موجب ہو گا۔ اس کی وجہ یہ بھی ہے کہ وہ بلوغت سے نیچے ہے تو اس کو اختیار نہ دیا جائے گا جیسے سات برس سے کم والے کو۔ امام مالکؒ فرماتے ہیں جب تک اس کے دانت نہ نکل آئیں۔ ماں اس کی زیادہ حقدار ہے۔ یہ بچے کے حوالے سے ہے۔ رہی بچی تو امام شافعیؒ کے نزدیک اسے بچے کی طرح اختیار دیا جائے گا۔ امام ابو حنیفہؒ کہتے ہیں ماں اس کی زیادہ حق دار ہے حتیٰ کہ وہ شادی کرے یا بالغ ہو جائے۔ امام مالکؒ کہتے ہیں ماں اس کی زیادہ حقدار ہے۔ جب تک وہ شادی نہ کرے اور خاوند اس پر داخل ہو۔ حنبلی کہتے ہیں جب نو برس کو پہنچے تو بغیر اختیار دینے کے باپ اس کا زیادہ حقدار ہے۔ جب کہ نو برس تک ماں اس کی زیادہ حقدار ہے شرع میں کوئی عام نص نہ ہے جو مطلقاً والدین میں سے ایک کو مقدم کرے اور نہ ہی بچے کو والدین کے مابین اختیار دینے کی کوئی مطلق نص ہے۔

علماء اس بات پر متفق ہیں کہ ان میں سے ایک مطلق متعین نہ ہو گا بلکہ کوتاہی اور زیادتی کرنے والے کو نیک، محسن اور عادل پر مقدم نہ کیا جائے گا۔ اس میں معتبر حفاظت اور صیانت پر قدرت ہے۔ اگر باپ اس میں غفلت برتنے والا یا اس سے عاجز ہو یا شدید مریض ہو۔ ماں کی حالت اس کے برخلاف ہو تو وہ پرورش کی زیادہ حقدار ہے جیسا

⁴⁸ Ābū Ḍā'ūd, Ṣūlāymān ibn āl-Āsh'āṭh, Ṣūnān Ābū Ḍāwood , kitāb ūṭṭālāq
H:7722

کہ امام ابن القیمؒ نے فرمایا ہے۔ فرماتے ہیں: ”اختیار دے کر، قرعہ کے ساتھ یا بذات خود ہم جس کو مقدم کریں تو ہم اسے تبھی مقدم کریں گے جب اس سے بچے کو فائدہ ہو۔“⁴⁹ اگر ماں باپ کی نسبت زیادہ حفاظت کرنے والی اور زیادہ غیرت والی ہو اسے مقدم رکھا جائے گا۔ اس حالت میں قرعہ یا بچے کے اختیار کرنے کو نہ دیکھا جائے گا کیونکہ وہ کمزور عقل والا وہ کھیل و فضولیات کو ترجیح دے گا۔ اگر اس کی مدد کرنے والا کوئی ملے تو اس کے اختیار کو نہ دیکھا جائے گا وہ اس کے پاس رہے گا جو اس کے لیے زیادہ نفع والا اور زیادہ خیر والا ہو۔ شریعت میں اس کے علاوہ کوئی احتمال نہیں ہے نبی مکرم ﷺ فرماتے ہیں۔ ”بچوں کو سات برس پر نماز کا حکم دو۔ دس برس پر انہیں نماز چھوڑنے پر مارو اور ان کے بستروں کو الگ کر دو۔“⁵⁰

اللہ تعالیٰ فرماتے ہیں۔ یَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا⁵¹ ”اے ایمان والو! تم خود کو اور اپنے گھر والوں کو آگ سے بچاؤ۔ جس طرح فرماتے ہیں۔ ”ان کو علم دوان کو ادب سکھاؤ اور ان کو سمجھدار بناؤ۔“ اگر ماں اس کو مکتب میں چھوڑ آتی ہے اسے قرآن کی تعلیم دیتی ہے جب کہ بچہ کھیل اور ساتھیوں کی دوستی کو ترجیح دیتا ہے اس کا باپ اس کو یہ موقع فراہم کرتا ہے تو بغیر اختیار دینے اور بغیر قرعہ کے ماں ہی اس کی زیادہ حق دار ہے۔ اسی طرح برعکس بھی۔ جب والدین میں سے ایک بچے کے لیے اللہ اور اس کے پیغمبر کے حکم میں رکاوٹ ڈالے، اسے وہ نہ کرنے دے۔ دوسرا اس کا اہتمام کرنے والا ہو تو وہی اس کا زیادہ حق دار اور اس کے لیے بہتر ہے۔ فرماتے ہیں ہم نے اپنے استاد (یعنی امام ابن تیمیہؒ) کو فرماتے ہوئے سنا: ”کسی حاکم کے پاس والدین نے ایک بچے کا تنازع پیش کیا۔ اس نے اسے دونوں کے درمیان اختیار دے دیا۔ اس نے اپنے باپ کو اختیار کر لیا اس کی ماں نے اُن سے کہا اس سے پوچھئے کہ یہ اپنے باپ کو کیوں پسند کرتا ہے۔ اس نے پوچھا اس نے کہا میری ماں ہر روز مجھے پڑھنے لکھنے کو بھیجتی ہے عالم مجھے مارتا بھی ہے۔ جب کہ میرا باپ مجھے بچوں کے ساتھ کھیلنے کے لیے چھوڑ دیتا ہے حاکم نے اس کا فیصلہ ماں کے لیے کر دیا اور کہا تو اس کی زیادہ حق دار ہے کہتے ہیں۔ ہمارے استاد نے فرمایا: والدین میں سے کوئی اگر بچے کی تعلیم اور وہ معاملہ چھوڑ دے جو اللہ تعالیٰ نے اس پر واجب کیا ہے تو وہ نافرمان ہے اس کی اس پر ولایت نہ ہے بلکہ ہر وہ شخص جو اپنا فریضہ ادا نہیں کرتا تو اس کی کوئی ولایت نہیں ہے۔ یا تو وہ اپنا ہاتھ ولایت سے اٹھا

⁴⁹ Zād āl-Mā'ād v. 4 P. 130

⁵⁰ Ābū Ḍā'ūd, Ṣūlaymān ibn āl-Āṣḥ'āṭh, Ṣūnān Ābū Ḍāwood , Kitāb uṣṣalat H:275

⁵¹ Al-Quran (6): 66

لے اور اسے مقرر کر دیا جائے جو فریضہ کو ادا کرے یا اپنے ساتھ اسے ملا لے جو اس کے ساتھ فریضہ کو ادا کر سکے۔ کیونکہ مقصد حسب امکان اللہ اور اس کے پیغمبر ﷺ کی فرمانبرداری ہے۔⁵²

امام ابن حزم لکھتے ہیں۔ اگر دینی اعتبار سے ماں اور باپ دونوں ایک ہی مرتبہ کے ہوں تو پھر ماں کا حق مقدم ہو گا جیسا کہ ہم ذکر کر چکے ہیں اور اگر ماں یا باپ دونوں دینی اعتبار سے قابل اعتماد نہ ہوں یا ماں نے کسی ایسے مرد سے شادی کر لی جس کے دینی اعمال قابل بھروسہ نہیں ہیں تو پھر باپ کا حق مقدم ہو گا اور اس کے بعد داد کا حق ہو گا۔⁵³ امام کا سانی لکھتے ہیں کہ یہ اختیار اگر دینا بھی ہو تو بلوغ کے بعد ہی حاصل ہو گا۔ اس کی دلیل عمارہ بن ربیعہ المخزومی کی وہ روایت ہے جس میں وہ کہتے ہیں کہ میرے والد بحرین جہاد کے لئے گئے اور وہاں قتل کر دیئے گئے تو میرے چچا مجھے لینے کے لئے آگئے۔ اس پر میری ماں حضرت علیؓ کے ہاں تنازعہ لے گئیں اور میرے ساتھ میرا چھوٹا بھائی بھی تھا۔ حضرت علیؓ نے مجھے تین باتوں کا اختیار دیا جس پر میں نے اپنی ماں کو اختیار کر لیا۔ اس پر میرے چچا نے رضامند ہونے سے انکار کر دیا جس پر حضرت علیؓ نے اسے اپنے ہاتھ سے گھونسا مارا اور اپنے کوڑے سے اسے پیٹا اور کہا کہ اگر یہ چھوٹا بھی بالغ ہو گیا تو اسے بھی اختیار دے دیا جائے گا۔ اس سے معلوم ہوا کہ بچہ کو اختیار کا حق بالغ ہونے کے بعد ہی حاصل ہوتا ہے۔⁵⁴ بچہ دونوں کو اختیار کر لے تو پھر قرعہ اندازی کی جائے گی، کیونکہ بیک وقت ان دونوں کے لئے اس کی کفالت کرنا ممکن نہیں۔ اسی طرح اگر وہ کسی ایک کو بھی پسند نہ کرے تب بھی قرعہ اندازی کی جائے گی کیونکہ اسے تنہا چھوڑا نہیں جاسکتا، جب تک کہ وہ بالغ نہ ہو جائے۔“⁵⁵ امام مالک کہتے ہیں کہ بچہ کو نقصان نہیں پہنچنا چاہیے اور بچہ کے حق میں یہ دیکھنا چاہیے کہ کون اس کی بہتر حفاظت کر سکتا ہے۔“⁵⁶

علحدگی کے بعد بچوں کی حیثیت:

شافعیہ کہتے ہیں اگر لڑکا ہو وہ اپنی ماں کو اختیار کر لے وہ اس کے پاس رات کو رہے گا جب کہ باپ اسے دن کو سکول یا کام پر لے جائے گا کیونکہ مقصد بچے کا فائدہ ہے اور بچے کا فائدہ اسی میں ہے جو ہم نے بتایا ہے کہ اگر وہ باپ کو

⁵² Fiqh-ūṣ Ṣunnāh: v. 2 P. 992

⁵³ Kīṭāb āl-Mūḥallā bi'l Āṭḥār p:323-423

⁵⁴ Bāḍā'ī' ālṢānā p:43-44

⁵⁵ Āl Mūḡḡnī, v. p: 516-612

⁵⁶ Gylānī , Mānāẓīr Āḡṣān Āl-Mūḡāwwānā āl-Kūbrā- Mākṭbāḡ Rāṣḡeedīāḡ
Lahore, v:5 p. 93

اختیار کرتا ہے دن رات اس کے پاس رہے گا لیکن وہ اسے ماں سے ملنے سے نہ روکے گا۔ کیونکہ اس سے روکنے میں قطع رحمی اور حقوق پایا جاتا ہے۔ اگر بچہ بیمار ہو جائے اس کی تیمارداری کی ماں زیادہ حق دار ہے کیونکہ وہ مرض کی وجہ سے اس چھوٹے بچے کی طرح ہو گیا ہے جسے اپنا خیال رکھنے والے کی ضرورت ہے تو ماں اس کی زیادہ حقدار ہے۔ اگر وہ لڑکی ہو وہ دونوں میں سے ایک کو اختیار کر لے وہ اس کے پاس رات دن رہے گی۔ لمبی چوڑی ملاقات کے علاوہ ملاقات سے اسے دوسرے سے روکا نہ جائے گا۔ کیونکہ زوجین کی علیحدگی ایک کے گھر میں دوسرے کے حوالہ سے تفصیلی ملاقات سے مانع ہے۔ اگر وہ بیمار ہو جائے ماں اپنے گھر میں اس کی تیمارداری کا زیادہ حق رکھتی ہے۔ اگر والدین میں سے ایک بیمار ہو جائے بچہ دوسرے کے پاس ہو۔ اسے اس کی عیادت اور موت پر پہنچنے سے نہ روکا جائے گا جیسا کہ ہم بتائے ہیں۔ اگر وہ ایک کو اختیار کر لیتا ہے اس کے سپرد کر دیا جائے گا۔ پھر دوسرے کو اختیار کر لیتا ہے تو اس کی طرف لوٹا جائے گا کیونکہ اختیار اس کی خواہش پر ہے کبھی ایک کے پاس رہنے کی خواہش ہوتی ہے اور کبھی دوسرے کے پاس رہنے کی۔ جو اس کی خواہش ہے اس کی پیروی کی جائے گی جیسے کھانے اور پینے میں اس کی خواہش کی پیروی کی جائے گی۔

بچوں کی اقامت:

امام ابن القیمؒ فرماتے ہیں: اگر ان میں سے کسی کو سفر کی حاجت ہے کہ پھر لوٹ آئے گا جب کہ دوسرا مقیم ہے تو وہی اس کا زیادہ حقدار ہے کیونکہ چھوٹے بچے کے ساتھ سفر (خاص طور پر جب وہ دودھ پیتا ہو) اس کو نقصان پہنچاتا ہے اور اس کو ضائع کرتا ہے۔ اسی طرح علماء نے مطلق کہا ہے سفر حج کو دیگر سے مستثنیٰ نہیں کیا۔ اگر ان میں سے ایک اس شہر سے دوسرے شہر رہائش کے لیے منتقل ہو۔ شہر اور اس کا راستہ دونوں خوف والے ہوں تو مقیم زیادہ حقدار ہے اور اگر وہ اس کا راستہ دونوں امن والے ہوں تو اس میں دو قول ہیں یہ دونوں ہی امام احمدؒ سے مروی ہیں۔ پہلا: پرورش باپ کا حق ہے تاکہ بچے کی تربیت، تہذیب اور تعلیم ممکن ہو سکے یہ قول امام مالک، امام شافعی رحمہما اللہ کا ہے اور شریح نے اس کے مطابق فیصلہ کیا۔

دوسرا: ماں اس کی زیادہ حق دار ہے۔ یہاں تیسرا قول بھی ہے کہ اگر باپ منتقل ہو رہا ہے تو ماں اس کی زیادہ حق دار ہے اگر وہ اس شہر میں منتقل ہوتی ہے جہاں نکاح کی بنیاد ہے تو وہ اس کی زیادہ حقدار ہے۔ اگر وہ اور شہر کی طرف منتقل ہوتی ہے تو باپ اس کا زیادہ حقدار ہے۔ یہ امام ابو حنیفہؒ کا قول ہے۔ امام ابو حنیفہؒ سے انہوں نے ایک اور روایت بھی بیان کی ہے کہ: اگر عورت کا نقل کرنا شہر سے گاؤں کی طرف ہو تو باپ زیادہ حق دار ہے اگر شہر سے شہر کی طرف ہو

تو ماں ہی زیادہ حق دار ہے۔ یہ تمام اقوال جیسا کہ آپ دیکھ رہے ہیں ان پر کوئی دلیل نہ ہے جو دل کو مطمئن کر دے۔ درست بات بچے کے لیے زیادہ فائدہ کو سوچنا اور احتیاط کو اپنانا ہے۔ نیز اقامت یا منتقل ہونے میں زیادہ نفع والا کیا ہے۔ ان میں سے جو زیادہ نفع والا، زیادہ صیانت والا اور زیادہ حفاظت والا ہو وہ ملحوظ رکھا جائے گا۔ اقامت یا منتقل ہونے کا کوئی اثر نہ ہے۔ یہ سب تب ہے کہ جب نقل مکانی سے ایک کا مقصد دوسرے کو تکلیف دینا اور اس سے بچہ چھیننا نہ ہو۔ اگر یہ ارادہ ہو تو اس کی بات نہ مانی جائے گی۔⁵⁷

حق پرورش کی محرومی کے بعد بحالی میں فقہاء کا اختلاف:

امام مالک کا نقطہ نظریہ ہے:

جس عورت کا حق پرورش دوسری شادی کی وجہ سے ختم ہو گیا ہو، اگر وہ پھر سے اپنے دوسرے شوہر سے علیحدہ ہو جاتی ہے تو اسے یہ حق دوبارہ حاصل نہ ہوگا، اسی طرح اگر وہ بغیر کسی عذر کے اپنا حق پرورش خود ختم کر دیتی ہے تب بھی اسے یہ حق دوبارہ حاصل نہ ہوگا۔ اور اگر اس کا حق کسی عذر کی بناء پر ختم ہوا تھا جیسے کسی بیماری کی وجہ سے، مکان پرورش کے غیر محفوظ ہونے کی وجہ سے اور پھر یہ عذر زائل ہو گیا تو وہ اپنا یہ حق دوبارہ حاصل کر سکتی ہے۔⁵⁸ امام ابو حنیفہ اور امام شافعی کی رائے یہ ہے کہ اسے پرورش کا حق حاصل ہو جائے گا۔ اگر بچہ کی ماں کو اس کے اس دوسرے شوہر نے بھی طلاق دے دی تو پھر وہ بچہ کی پرورش کی دوبارہ حقدار بن جائے گی، یہی امام ابو حنیفہ اور امام شافعی کی رائے ہے۔

امام مالک کہتے ہیں کہ اس کو دوبارہ حق پرورش حاصل نہ ہوگا کیونکہ نکاح سے اس کا یہ حق ایک مرتبہ باطل ہو چکا ہے۔⁵⁹ ہماری دلیل یہ ہے کہ نبی کریم صلی اللہ علیہ وسلم نے اس کا حق صرف دوسری شادی کی وجہ سے باطل ٹھہرایا تھا اور جب یہ شادی ختم ہو گئی تو اس کا حق پہلے کی طرح بحال ہو جائے گا۔⁶⁰

⁵⁷ Fiqh-ūṣ Ṣunnāh, v. 2 P 992

⁵⁸ Ālī bīn Mūḥāmmāḍ bīn Ālī , Āl ṣhārāḥ āl Ṣāḡḡheer Ḍār ūl kūṭāb āl ĩlmīyāḥ Beirūt v:2 p.367

⁵⁹ Āl ṣhārāḥ āl Ṣāḡḡheer, v:2 p. 367

⁶⁰ Āl Kḡālāf Ābḍūl Māṭloob Āl Bāḍrānī Ḍār ūl kūṭāb āl ĩlmīyāḥ Beirut, v:3 p. 38

خلاصہ:

الغرض والدین کا کوئی نعم البدل نہیں بچوں کی شخصیت کی تعمیر و ترقی اور کامیابی میں ماں اور باپ دونوں کا بہت بڑا ہاتھ ہوتا ہے بد قسمتی سے علیحدگی کی صورت میں بچوں کو دو پلٹوں میں ڈالا جاتا ہے جو اس کے معصوم جذبات کو کچل کر رکھ دیتے ہیں تاہم کوئی ایسی سبیل یا راہ نکالی جائے کہ جس میں بچے کو کم از کم نقصان ہو علیحدگی کی صورت میں ماں کو بچے کی پرورش کا حق مرد کے مقابلے میں زیادہ دیا گیا ہے کیونکہ اس سے بڑھ کر بچے سے کوئی محبت نہیں کر سکتا ماں کے ہاتھ اور ماں کا لمس بچے کے لئے دنیا کی نعمتوں سے بڑا ہے کیونکہ بچہ ماں کے جسم کا حصہ تھا ماں کے دودھ میں شفاء ہے بچے کو بلا وجہ ماں سے محروم نہ کیا جائے آپس کے جھگڑوں اور اختلاف کو پس پشت ڈال کر بچوں کی بہتری کو مد نظر رکھا جائے اگر رضامندی ہو جائے تو بچہ اپنی مرضی سے جس کے پاس جانا چاہے وہی اپنا لے لیکن اگر دونوں اپنی بات پر ڈٹے رہیں تو بیٹا 7 سال کی عمر تک ماں کے پاس رہے گا 7 سال بعد بیٹا باپ کے حوالے کر دیا جائے گا جبکہ بیٹی سن بلوغت تک ماں کے پاس رہے گی اور پھر نکاح کے لئے والد کے سپرد کر دی جائے گی۔

سفارشات:

➤ نکاح کے بعد زوجین کی جدائی کا سب سے زیادہ اثر بچوں پر پڑتا ہے زوجین کے لئے خود بھی علیحدگی کو برداشت کرنا خاصا مشکل ہے اسی لئے بچوں کو والدین میں سے ایک کی محرومی کو برداشت کرنا مشکل ہوتا ہے سب سے تکلیف دہ کام بچوں کو پالنے کا ہوتا ہے سب سے زیادہ ڈر یہ ہوتا ہے کہ بچوں پر اس کے برے اثرات نہ پڑیں۔

➤ جدائی کے بعد زوجین نفسیاتی طور پر پریشان ہوتے ہیں انہیں اپنا رویہ درست رکھنا چاہیے۔
➤ ہمارے معاشرتی نظام میں مطلقہ عورتوں کو بہت مشکلات کا سامنا کرنا پڑتا ہے بچوں سے پہلے اپنے آپ کو سنبھالے اور اس چیز کو قبول کر لیں اپنی سوچ اچھی رکھیں بچوں کی خاطر جینا ہوگا، کیونکہ بچوں کو دونوں کی ضرورت ہوتی ہے خود بھی اچھے اور نیک کام کریں اور بچوں کو بھی مصروف رکھیں تاکہ ان میں منفی سوچ پیدا نہ ہو اپنے کھانے پینے اور آرام کا خیال رکھیں۔

➤ بچوں کو بتائیں کہ ان کے والدین کی جدائی میں ان کی کوئی غلطی نہیں یہ سب ہم دونوں کی غلطیوں کی وجہ سے ہوا لیکن ہم کو شش کریں گے کہ آپ لوگوں کو نقصان نہ ہو بچوں کو زیادہ وقت دیں ان کے تمام

سوالوں کے جوابات دے کر مطمئن کرنے کی کوشش کریں بچوں کو اپنی رائے کی اظہار کرنے کا موقع دیں
ان کی پسند کا خیال رکھیں،

➤ والدین کو چاہیے کہ بچوں کو ایک دوسرے کے خلاف نہ بھڑکائیں فساد نہ ڈالیں نہ ایک دوسرے کی مخالفت کریں کیونکہ اس طرح ان کی شخصیت متاثر ہوتی ہے کیونکہ بچے اپنے والدین کی برائی برداشت نہیں کر سکتے بچوں کی زندگی میں ناننانی داد ادا دی خالہ اور پھوپھی وغیرہ کو شامل کر دیں۔

➤ بچے کو ماں اور باپ دونوں سے ملنے پر پابندی نہ لگائیں جب ایک دوسرے سے ملیں تو آپ خوش ہوں اپنی پریشانی بچوں پر مسلط نہ کریں۔

➤ بچوں کو اچھے کاموں میں مشغول رکھیں بچوں کو زیادہ وقت دیں انہیں سیر و تفریح کروائیں ان کی خواہشات کا خیال رکھیں انکی بات سنیں مشکلات سے بھاگنے کے بجائے اسکا سامنا کریں جدائی کو قبول کرنا مشکل کام ہے، لیکن اگر ایسا ہو جائے تو کوشش کریں عقل سے کام لیتے ہوئے بچوں کی اچھی پرورش تعلیم و تربیت کریں اس طرح آپ اور بچے بہتر زندگی گزار سکیں گے۔



This work is licensed under a [Creative Commons Attribution-NonCommercial-ShareAlike 4.0 International \(CC BY-NC-SA 4.0\)](https://creativecommons.org/licenses/by-nc-sa/4.0/)